

It-Telekommunikazzjoni u l-posta fl-ewwel kwart tal-2015

L-Awtorità ta' Malta dwar il-Komunikazzjoni qiegħda hawnhekk tippubblika l-aħħar statistika fuq l-oqsma tat-telekommunikazzjoni u l-posta. Din l-istatistika tħares lejn l-andament ta' dawn is-setturi fl-ewwel kwart ta' din is-sena.

L-aħħar cifri juru li in-numru ta' abbonati tat-telefonija fissa u telefonija mobbli fl-aħħar ta' Marzu li għadda kien akbar minn dak reġistrat fl-aħħar ta' Marzu 2014. Is-settur tat-telefonija mobbli esperjenza wkoll titjib fit-traffiku fl-ewwel kwart ta' din is-sena, fejn in-numru ta' telefonati u n-numru ta' minuti ta' komunikazzjoni kien akbar minn dak rappurtat fl-ewwel kwart tas-sena 2014.

Żieda oħra kienet reġistrata fin-numru ta' abbonati tal-*broadband* b'aċċess fiss, minn 144,585 fl-aħħar ta' Marzu 2014 għal 152,659 fl-aħħar ta' Marzu ta' din is-sena, li tfisser titjib ta' 5.6 fil-mija fit-teħid ta' dan is-servizz. Min-naħa l-oħra, kien hemm tnaqqis ta' 0.6 fil-mija fin-numru ta' abbonati ta' pakketti (jew prodotti) tat-televiżjoni offruti abbażi ta' miżata ta' aċċess imħallsa kull xahar.

Is-settur tal-posta esperjenza tnaqqis ta' 3.9 fil-mija fil-volum ta' posta mqassma f'Malta fl-ewwel kwart ta' din is-sena meta mqabbel mal-istess perjodu s-sena li għaddiet. Dan it-tnaqqis huwa attribwit prinċipalment għal waqa fin-numru mqassam ta' ittri kategorizzati bħala '*bulk*'.

Flimkien ma' din l-istqarrija, l-Awtorità qiegħda tippubblika dik li tissejjaħ '*Data Report Sheet (DRS)*' li tinkludi fiha firxa iktar wiesgħa ta' indikaturi għas-setturi msemmija hawn fuq. Din id-DRS tagħti ħarsa lejn statistika miġbura mill-2011 'l quddiem abbażi ta' kull kwart ta' sena, jiġifieri mill-ewwel kwart sar-raba' kwart ta' kull sena indikata. Inhegġguk għalhekk taċċessa dan id-dokument għal ħarsa dettaljata lejn il-figuri għall-ewwel kwart ta' din is-sena marbuta mas-setturi tat-telekommunikazzjoni u l-posta.

L-Awtorità tinnotta li l-istatistika maħruġa permezz ta' din is-serje ta' pubblikazzjonijiet tingabar b'mod regolari mingħand l-operaturi lokali abbażi ta' kull kwart tas-sena.

Kull statistika hija provvizorja u tista' tinbidel fl-aġġornamenti maħsuba għax-xhur li ġejjin.

Għal iktar informazzjoni fuq l-istatistika ppubblikata hawnhekk nistednuk ukoll tidhol fis-sit elettroniku tal-MCA indikat www.mca.org.mt/market-overview.

Għal aktar informazzjoni, tista' tikkuntattja lil:

Sharon Scerri, Koordinatur tar-Relazzjonijiet mal-Media u l-Komunikazzjoni Online, Awtorità ta' Malta dwar il-Komunikazzjoni
Tel: 2205 9406, Mob: 9906 6200, Imejl: pr@mca.org.mt

Awtorità ta' Malta dwar il-Komunikazzjoni, Valletta Waterfront, ix-Xatt ta' Pinto, Floriana FRN 1913 Tel: (+356) 21 336 840